



# नेपाल पारवहन तथा गोदाम व्यवस्था कम्पनी लिमिटेड

(नेपाल सरकारको पूर्ण स्वामित्व भएको)

## आन्तरिक, खुला तथा समावेशी प्रतियोगितात्मक परीक्षाद्वारा हुने पदपूर्ति सम्बन्धी दरखास्त आह्वान गरिएको सूचना

प्रथम पटक प्रकाशित मिति: २०७९/०९/०८

लोकसेवा आयोगबाट सहमति प्राप्त भएबमोजिम यस कम्पनी र अन्तर्गतका कार्यालयहरूमा रिक्त रहेका निम्न पदहरूमा आन्तरिक, खुला तथा समावेशी प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले अनलाइन दरखास्त आह्वान गरिन्छ । तोकिएको योग्यता पुगेका उम्मेदवारहरूले कम्पनीको अनलाइन दरखास्त प्रणाली [vacancy.nepaltransit.com](http://vacancy.nepaltransit.com) मार्फत आवश्यक विवरण भरी उक्त प्रणालीमा रहेको अनलाइन भुक्तानी प्रणालीमार्फत सम्बन्धित पदका लागि तोकिए बमोजिमको दरखास्त दस्तुर भुक्तानी गरी यो सूचना प्रथम पटक प्रकाशित भएको मितिले २९ दिनभित्र पेश गर्नुपर्ने छ । रित नपुगेका र म्याद नाघी आएको दरखास्त उपर कुनै कारवाही नहुने व्यहोरा समेत सूचित गरिन्छ ।

विज्ञापन नं.	पद	तह	सेवा	समूह	माग संख्या	खुला तथा समावेशी	आ.प्र.	आवश्यक न्यूनतम शैक्षिक योग्यता
०१/२०७९/८०	शाखा अधिकृत	६	प्रशासन	लेखा	१	-	१	कम्पनीको कर्मचारी (सेवा, शर्त तथा सुविधा) विनियमावली, २०७२ (दोस्रो संशोधन) बमोजिम योग्यता पुगेको ।
०२/२०७९/८०	शाखा अधिकृत	६	प्रशासन	लेखा	१	मधेशी-१	-	मान्यताप्राप्त शिक्षण संस्थाबाट व्यवस्थापन वा वाणिज्य शास्त्रमा स्नातक तह वा अर्थशास्त्र र गणितमध्ये कुनै एक मूल विषय लिई स्नातक तह वा सो सरह उत्तीर्ण ।
०३/२०७९/८०	वरिष्ठ सहायक	५	प्रशासन	प्रशासन	४	खुला-२ महिला-१ अपाङ्ग-१	-	मान्यता प्राप्त शिक्षण संस्थाबाट उच्च माध्यमिक तह वा सो सरह उत्तीर्ण ।
०४/२०७९/८०	वरिष्ठ सहायक	५	प्रशासन	लेखा	२	खुला-१ दलित-१	-	मान्यताप्राप्त शिक्षण संस्थाबाट अर्थशास्त्र, गणित, लेखा मध्येबाट कुनै एक विषय लिई उच्च माध्यमिक तह वा वाणिज्यशास्त्र, अर्थशास्त्र, गणित विषयमा प्रविणता प्रमाणपत्र तह वा सो सरह उत्तीर्ण ।
०५/२०७९/८०	कम्प्युटर सहायक	५	प्राविधिक	प्राविधिक	३	खुला-१ महिला-१ आ.ज.-१	-	मान्यताप्राप्त शिक्षण संस्थाबाट कम्प्युटर विषय लिई प्रविणता प्रमाणपत्र तह वा उच्च माध्यमिक तह उत्तीर्ण गरेको वा उच्च माध्यमिक तह वा सो सरह उत्तीर्ण गरी कम्प्युटर सम्बन्धी कम्तिमा ६ महिनाको तालिम प्राप्त गरेको ।

### द्रष्टव्यः

- परीक्षाको किसिम : परीक्षाको किसिम तथा अङ्कभार पाठ्यक्रममा उल्लेख भएबमोजिम हुनेछ ।
- परीक्षा केन्द्र : काठमाण्डौ उपत्यकामा रहेनेछ । सबै पदहरूको लिखित परीक्षा लोकसेवा आयोगबाट सञ्चालन हुनेछ । लिखित परीक्षाको कार्यक्रम लोकसेवा आयोगबाट समय निर्धारण भए पश्चात प्रकाशन गरिनेछ ।
- दरखास्त दस्तुर : शाखा अधिकृतको लागि रु.१२००/- (एक हजार दुई सय) र सो पदमा प्रत्येक समावेशी समूहका लागि रु.४००/- (चार सय) थप दस्तुर बुझाउनु पर्नेछ । सहायकस्तरको पदको लागि रु. ७००/- (सात सय) बुझाउनु पर्नेछ र सो पदमा प्रत्येक समावेशी समूहका लागि रु. ३००/- (तीन सय) थप दस्तुर बुझाउनु पर्नेछ ।
- अनलाइन दरखास्त पेश गर्ने अन्तिम मिति : २०७९/०९/२८ सम्म । दोब्बर दस्तुर तिरि २०७९/१०/०५ सम्म । दोब्बर दस्तुरको म्यादलाई उमेर, शैक्षिक योग्यता, तालिम तथा नोकरी अवधि प्रयोजनका लागि गणना गरिने छैन ।
- उम्मेदवारको उमेरको हद : अधिकृतस्तर (छैठौं तह) खुलाको हकमा २९ वर्ष पूरा भई ३५ वर्ष ननाघेको हुनु पर्नेछ । अपाङ्ग तथा महिला उम्मेदवारको हकमा ४० वर्ष ननाघेको हुनु पर्नेछ । वरिष्ठ सहायक (पाँचौं तह) को हकमा १८ वर्ष पूरा भई ३५ वर्ष ननाघेको, अपाङ्ग तथा महिला उम्मेदवारको हकमा ४० वर्ष ननाघेको हुनुपर्नेछ । कम्पनीका वहालवाला कर्मचारीको हकमा उमेरको हद लाग्ने छैन ।
- पदमा रही गर्नुपर्ने कामको विवरण : कम्पनीको "कर्मचारी (सेवा, शर्त तथा सुविधा) विनियमावली, २०७२ (दोस्रो संशोधन) २०७९" र सम्बन्धित सेवा समूहमा तोकिए बमोजिम हुनेछ ।
- तलबभत्ता तथा अन्य सुविधा : कम्पनीको "कर्मचारी (सेवा, शर्त तथा सुविधा) विनियमावली, २०७२ (दोस्रो संशोधन) २०७९" बमोजिम हुनेछ ।
- समावेशीतर्फको दरखास्त बुझाउने उम्मेदवारले समावेशी समूह खुल्ने कागजात पेश गर्नुपर्नेछ ।
- उपयुक्त अनुसार निर्धारित म्यादभित्र दाखिला नभएको वा न्यूनतम शैक्षिक योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको वा रितपूर्वक प्राप्त नभएको दरखास्त स्वीकृत गरिने छैन ।
- सबै चरणको परीक्षा पश्चात सिफारिसको लागि सफल भएका उम्मेदवारको योग्यताक्रम अनुसार माग भएका पदसंख्यामा नियुक्तिका लागि सिफारिश गरिनेछ ।
- यस सूचनामा उल्लेख नभएका विषयहरूको हकमा कम्पनीको "कर्मचारी (सेवा, शर्त तथा सुविधा) विनियमावली, २०७२ (संशोधन सहित)" र अन्य प्रचलित कानून बमोजिम हुनेछ ।
- पदपूर्ति सम्बन्धी सूचना र पाठ्यक्रम कम्पनीको वेबसाइट [www.nepaltransit.com](http://www.nepaltransit.com) बाट डाउनलोड गर्न सकिनेछ । साथै थप जानकारीको लागि कम्पनीको केन्द्रीय कार्यालय बालुवाटार, काठमाण्डौको फोन नं. ०१-४४३८२४७ मा सम्पर्क गर्न सकिनेछ ।